
Sutaproktam Shivavishvadhikyapramanam Tatha Shivadveshaprakaravarnanam

సూతప్రోక్తం శివవిశ్వాధిక్యప్రమాణం తథా శివద్వేషప్రకారవర్ణనమ్

Document Information



Text title : Sutaproktam Shivavishvadhikyapramanam Tatha Shivadveshaprakaravarnanam

File name : shivadveShaprakAravarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 13 | 37-84||

Latest update : April 28, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 28, 2024

sanskritdocuments.org



సూత్రప్రోక్షం శివవిశ్వాధిక్యప్రమాణం తథా శివద్వేషప్రకారవర్ణనమ్



సూత్రః

శివం విశ్వాధికం సామ్యమనన్యసదృశం ప్రభుమ్ |
యోఽన్యథా మనుతే మోహాత్ప భవేత్పుల్కసాధమః || 3౭||

శివద్వేషోఽపి వివిధః స మయాత్ర నిరూప్యతే |
శ్రోతవ్యం సావధానేన శుద్ధనిశ్చలచేతసా || 3౮||

విష్ణ్వాదిదేవతాసామ్యం యో వదేదీశ్వరే శివే |
స దుర్భగః శివద్వేష్టా ద్వేషస్తత్సామ్యధీః శివే || 3౯||

శివేన దేవదేవేన సదృశో నాస్తి సర్వథా |
తస్మాద్విశ్వాధికత్వేన శివః సర్వశ్రుతిశ్రుతః || ౪౦||

యతః శ్రుతో శివాన్యస్య విష్ణోరారాధనం ద్విజాః |
విశ్వాధికత్వం నైవోక్తం స్తోత్రార్థమపి సర్వథా || ౪౧||

అతో విశ్వాధికో రుద్రః కథం విష్ణుసమో భవేత్ |
రుద్రో విశ్వాధికః శ్రేష్ఠో దేవోత్తమ ఇతి శ్రుతేః || ౪౨||

విప్రా విశ్వాధికో రుద్రో యది విష్ణుసమస్తదా |
శ్రుతిర్విశ్వాధికో రుద్రో హ్యన్యేషాం బాధితా భవేత్ || ౪౩||

విష్ణోర్విశ్వాధికః సోమో జనితేతి శ్రుతిర్మతః |
తతో విష్ణుర్న సోమేన జనకైన సమో ధ్రువమ్ || ౪౪||

పవనాదిభిరప్యేనం న సోమః సోమ ఉచ్యతే |
సోమోఽయం పవనాదీనాం జనితేతి శ్రుతిర్మతః || ౪౫||

శివం విశ్వాధికత్వేన శ్రుతిశ్రుతమనామయమ్ |
యో విష్ణుసామ్యతాం బ్రూయాత్స దేవేభ్యో బహిష్కృతః || ౪౬||

విశ్వాధికః శివో నేతి యో వదేన్మోహతోఽపి వా |
స నూనం కర్మచణ్డాలో రౌరవాయ ప్రకల్పతే || ౪౭||

విశ్వాధికే మహారుద్రే యో విష్ణుసమతాం వదేత్ |
 స నూనం కర్మచణ్డాలో రౌరవాయ ప్రకల్పతే || ౪౮||
 విశ్వాధికం మహారుద్రం యోఽన్యథా వర్ణయేద్భూమాత్ |
 స నూనం కర్మచణ్డాలః కుమ్భిపాకాయ కల్పతే || ౪౯||
 చక్రాఙ్కూగ్రావసామ్యేన శివలిఙ్గస్య పూజనమ్ |
 శివద్వైషః సుతద్వైషః సర్వథా నిరయప్రదః || ౫౦||
 శివలిఙ్గం శివకారం చక్రాఙ్కప్రస్తరైః సహ |
 తం నివేశ్య మహాపాపైః సంయుతో భవతి ధ్రువమ్ || ౫౧||
 అత్యుత్తమస్థానసంస్థం శివలిఙ్గం శివాత్మకమ్ |
 పూజనీయం ప్రయత్నేన త్యక్త్యాన్యారాధనం ద్విజాః || ౫౨||
 పతివ్రతా యథా భక్తయా పతిమాత్రపరాయణా |
 తథా ద్విజైః శివో ధ్యేయః శివః పూజ్యో న సంశయః || ౫౩||
 మహేశ్వరాతిరిక్తం యో భ్రమేణారాధయేదపి |
 స చణ్డాల ఇతి జ్ఞేయః సత్యం సత్యం న సంశయః || ౫౪||
 విభూతిధారణం త్యక్త్యా యః శివం పూజయిష్యతే |
 స దుర్భగః శివద్వైష్టా స ద్వేషో నరకప్రదః || ౫౫||
 సర్వకర్మబహిర్భూతో భస్మధారణవర్జితః |
 భస్మనా రహితం కర్మ వృథా భవతి సర్వథా || ౫౬||
 విభూతిధారణం త్యక్త్యా కుర్వన్తేమతులామపి |
 తత్ఫలం న సమాప్నోతి పతితోఽపి భవిష్యతి || ౫౭||
 సన్ధ్యాశివార్చనాదీని కర్మాణ్యేతాని వస్తుతః |
 వైదికాని తతస్తేషు కర్తవ్యం భస్మధారణమ్ || ౫౮||
 యథోపవీతరహితైః సన్ధ్యా న క్రియతే ద్విజైః ||
 తథా సన్ధ్యా (పూజా) న కర్తవ్యా విభూతిరహితైరపి || ౫౯||
 గతోపవీతైః సన్ధ్యాయాం కార్యః ప్రతినిధిః క్వచిత్ |
 విభూతిధారణేఽప్య(త్వ)న్యో నాస్తి ప్రతినిధిధ్రువమ్ || ౬౦||
 విభూతిధారణాభావే సన్ధ్యాత్యాగోఽపి వస్తుతః |

ద్విజో న ప్రవ్యవత్యేవ నాధికారీ యతస్తదా || ౬౧||
 విభూతిధారణాభావే యది సన్ధ్యాం కరోతి సః |
 ప్రత్యవైత్యేవ యేనాసౌ నాధికారీ తదా ద్విజః || ౬౨||
 యథాఽధీతాంస్త్యజన్ వేదాన్ప్రత్యవైతి ద్విజోత్తమః |
 ప్రత్యవైతి న సన్దేహః సన్ధ్యాకృద్భస్మవర్జితః || ౬౩||
 సన్ధ్యాయాం నాధికారోఽస్తి మూర్ఛితానాం యథా తథా |
 విభూతిరహితానాం చ సన్ధ్యాయాం నాధికారీతా || ౬౪||
 సమ్పాదనీయం యత్సేన శ్రౌతభస్మ సదా ద్విజైః |
 స్మార్తం వా తదభావే తు తౌకికం వా సమాహితైః || ౬౫||
 యాదృశం తాదృశం వాస్తు పవిత్రం భస్మ సమృతమ్ |
 ధారణీయం ప్రయత్నేన ద్విజైః సన్ధ్యాదికర్మసు || ౬౬||
 న సంవిశన్తి పాపాని భస్మలిప్తం నరం సదా |
 కర్తవ్యమతియత్సేన బ్రాహ్మణైర్భస్మధారణమ్ || ౬౭||
 యత్కృతం భస్మలిప్తేన శ్రీమహాదేవపూజనమ్ |
 తత్సర్వాభీదం తస్మాత్కర్తవ్యం భస్మధారణమ్ || ౬౮||
 శివస్యార్థనమస్కారః శివద్వేష ఇతి శ్రుతః |
 స పుణ్యనాశకస్తస్మాత్కర్తా పాపకృద్భవేత్ || ౬౯||
 సాష్టాంగం దణ్ణవద్భూమౌ ప్రణామో భక్తిపూర్వకమ్ |
 నిరస్తరం ద్విజైః కార్యః శామ్భవేభ్యస్తథైవ హి || ౭౦||
 శివస్యార్థేనమస్కారో మహాదోషావహో భువి |
 స పుణ్యనాశకస్తస్మాత్కర్తా పాపకృద్భవేత్ || ౭౧||
 సాష్టాంగం దణ్ణవద్భూమౌ ప్రణామో భక్తిపూర్వకః |
 కర్తవ్యః శ్రీమహేశాయ దేవాధీశాయ సర్వదా || ౭౨||
 మహేశ్వరజనద్వేషః శివద్వేష ఇతి శ్రుతః |
 స పుణ్యనాశకస్తస్మాత్కర్తా పాపకృద్భవేత్ || ౭౩||
 స ద్వేషః పాపఫలదః పాపకర్మప్రవర్ధకః |
 శివభక్తాః పూజనీయా స్వశక్త్యా సాధుసమ్మతాః || ౭౪||

హేమరౌప్యాన్నవస్త్రాద్యైః ప్రీణనీయాః ప్రయత్నతః ।
 శామభవాన్మధురాలాపైః ప్రణామాద్యైశ్చ సన్తతమ్ ॥ ౭౫ ॥
 యః ప్రణీయేత్స గౌరీశం ప్రీణయత్యేవ వస్తుతః ।
 యా కృతా శామభవే పూజా సా శమ్భోరేవ వస్తుతః ॥ ౭౬ ॥
 సాక్షాదభ్యర్చితః శమ్భుః శామ్భవస్యైవ పూజయా ।
 యతః శమ్భోః ప్రియతమాః శామ్భవా భస్మభూషణాః ॥ ౭౭ ॥
 తతః కర్తవ్యమనిశం శామ్భవాభ్యర్చనం ముదా ।
 సదాశివకథాభిన్నకథాశ్రవణవాచనే ॥ ౭౮ ॥
 శివద్వేషో దురన్తో౭సావఘోరనరకప్రదః ।
 శ్రోతవ్యాః సర్వదా౭నేన సదాశివకథాః శుభాః ॥ ౭౯ ॥
 తతస్తా మోక్షదాః శ్రౌతాః సర్వపాతకనాశకాః ।
 కీర్తనీయో మహాదేవో జిహ్వయా పుణ్యపూతయా ॥ ౮౦ ॥
 మహేశకీర్తనం యస్మాన్మహాపాతకనాశకమ్ ।
 భుక్తిముక్తిప్రదం పుణ్యం శివశ్రవణకీర్తనమ్ ॥ ౮౧ ॥
 తతస్సైర్యత్నతః కార్యం బ్రాహ్మణాద్యైర్ముముక్షుభిః ।
 శివేతరసురధ్యానం శివద్వేష ఇతి శ్రుతిః ॥ ౮౨ ॥
 స ద్వేషః సర్వపుణ్యాన్ని వినాశయతి సర్వథా ।
 ఏతత్ప్రభృతయో ద్వేషా బహవః పాపహేతవః ॥ ౮౩ ॥
 తస్మాదేతాద్భుజైః పాపైః పచ్యన్తే నరకే జనాః ।
 తస్మాదేతాద్భుజైర్దోషైవిముక్తా యే భవాదృశాః ॥ ౮౪ ॥
 ॥ ఇతి శివరహస్యాన్తర్గతే సూతప్రోక్షం శివవిశ్వాధిక్యప్రమాణం తథా శివద్వేషప్రకారవర్ణనం
 సమ్పూర్ణమ్ ॥


- ॥ శ్రీశివరహస్యమ్ ఉగ్రాఖ్యః సప్తమాంశః । అధ్యాయః ౧౩ । ౩౭-౮౪ ॥


- .. shrIshivarahasyam ugrAkhyah saptamAMshaH . adhyAyaH 13 . 37-84 ..

Notes:

Sūta సూత elucidates the Supremacy of Śiva శివ and enumerates the types of Śivadveṣa శివద్వేష.

Encoded and proofread by Ruma Dewan

——
Sutapuktam Shivavishvadhikyapramanam Tatha Shivadveshaprakaravarnanam
pdf was typeset on April 28, 2024

——
Please send corrections to sanskrit@cheerful.com

